

# आईआईटी में बेहतरी के गुर सीखेंगे इंजी.कॉलेज के प्राचार्य

## आज से शुरू होगी कार्यशाला

अहमदाबाद @ पत्रिका

■■■■ patrika.com/city  
भारतीय प्रौद्योगिकी संस्थान गांधीनगर में गुजरात की सरकारी व अनुदानित इंजीनियरिंग कॉलेज के प्राचार्य व विभागों के अध्यक्ष नेतृत्व व बेहतर तकनीकी शिक्षा के गुर सीखेंगे।

मानव संसाधन मंत्रालय के तकनीकी शिक्षा गुणवत्ता निखार कार्यक्रम (टीक्विप-द्वितीय चरण) के तहत तकनीकी शिक्षा आयुक्त कार्यालय व विश्वकर्मा सरकारी इंजीनियरिंग कॉलेज के सहयोग से शनिवार से आईआईटी में होने जा रही कार्यशाला में 50 प्राचार्य व विभागाध्यक्ष शिरकत करेंगे। इस कार्यशाला में प्राचार्यों व विभागाध्यक्षकों को उनकी शिक्षा पद्धति को ज्यादा प्रभावी बनाने के तरीके सुझाने के साथ मूल्यांकन पद्धति और आपस में मिलकर बेहतर कार्य करने तथा शोध को बढ़ावा देने के तरीके सिखाए जाएंगे। आईआईटी प्राध्यापकों के साथ आईआईटी निदेशक प्रो.सुधीर जैन भी इन्हें इस बाबत जानकारी देंगे।